



Kunsill Lokali Hal Balzan
153 Triq il-Kbira
Hal Balzan

MINUTI TA' I-ERBGHIN LAQGHA TAS-SITT KUNSILL

Post: fis-Sala tal-Kunsill, 153 Triq il-Kbira, Hal Balzan

Data: Il-Erbgħa, 23 ta' Novembru 2010

Hin: Mis-6.40pm sat-8.15pm

Prezenti: Is-Sur Joseph Mary Galea
L-Avukat Trevor De Giorgio
Is-Sur J. Cassar
Is-Sur Guido Borg

Peres li s-Sindku kien għadu ma wasalx u kien hawn quorum il-Viçi-Sindku ħa s-sigġu u l-laqgħa bdiet.

1. Approvazzjoni tal-Minuti tad-Disa' u Tletin laqgħa tas-Sitt Kunsill.

Fuq il-mejda tal-Kunsill tqiegħdu l-minuti tad-Disa' u Tletin laqgħa tas-Sitt Kunsill, ta' nhar il-Erbgħa, 3 ta' Novembru 2010 (mehmuza). Kopja tal-minuti ngħatat lill kull kunsillier qabel il-laqgħa.

Il-Minuti tad-Disa' u Tletin laqgħa tas-Sitt Kunsill, ta' nhar il-Erbgħa, 3 ta' Novembru 2010 kienu proposti għall-approvazzjoni mill-Kunsillier J. Cassar li kien issekondat mill-Kunsillier Dr. T. DeGiorgio. Il-minuti kienu approvati unanimament. Il-Viçi-Sindku flimkien mas-Segretarju Ezekuttiv ffirmaw il-minuti biex juru li huwa dokument korrett.

2. Mill-Minuti.

1. Il-Viçi-Sindku s-Sur J. Galea informa lill-Kunsill illi s-Sur J. Magro ta' l-AKL infurmah illi l-applikazzjoni biex isiru l-*bus shelters* f'Hal Balzan ntbagħtet lill-MEPA. Il-Kunsill talab lis-Segretarju Ezekuttiv tikkuntattja lill-MEPA biex tara fl-liema stadju tinsab l-applikazzjoni.
2. Il-Kunsillier Dr. T. DeGiorgio innota li hekk kif tibda s-sistema l-ġdida tal-karozzi tal-linja ser tintuza tip ta' karozza *hybrid* bejn il-Kunsilli ta' H'Attard, Hal Lija u Hal Balzan li tasal sa l-isptar Mater Dei.
3. Is-Segretarju Ezekuttiv infurmat lill-Kunsill illi l-prezentazzjoni minn DConsulta Ltd lill-Forum Lokalita' dwar is-SEAP ser issir fl-1 ta' Dicembru fis-6.30pm. Il-membri tas-sotto-kumitat ġew infurmati biex jattendu.

4. Is-Segretarju Ezekuttiv infurmat lill-Kunsill illi l-prezentazzjoni minn DConsulta Ltd lir-residenti dwar is-SEAP ser issir fis-16 ta' Diċembru fis-6.30pm u l-istedina għal-laqgħa fil-forma ta' *flier* lir-residenti kollha bdiet titqassam dalgħodu.
5. Is-Segretarju Ezekuttiv infurmat lill-Kunsill illi l-laqgħa tal-Lokalita' ser issir fit-2 ta' Diċembru 2010 fis-7.00pm fil-Kazin San Gabriel peres li l-Kappillan kien irtir u ma stajniex nikkuntattjawh biex nibbukjaw is-Sala Aurora sakemm hrigna l-avviz tal-laqgħa lill-media. Il-Kunsillier Dr. T. DeGiorgio li kien issekondat mill-Kunsillier J. Cassar ippropona li fis-snin li ġejjin il-laqgħat tal-lokalita' jsiru f'wiehed mill-kazini tar-raħal f'din l-ordni, s-sena d-dieħla fil-Kazin Marija Annunzjata, Balzan Youths Football Club fis-sena ta' wara, Uffiċċju Nazzjonalista u Ċentru Laburista, fil-kaz ta' l-aħħar tnejn l-ordni jekk isirx f'wiehed jew l-ieħor l-ewwel tista tinbidel, laqwa li kull kazin ikun involut u b'hekk f'ħames snin tkun saret laqgħa tal-Lokalita' f'kull kazin tar-raħal. Il-mozzjoni għaddiet unanimament.
6. Il-Kunsillier Dr. T. DeGiorgio informa lill-Kunsill illi kellu laqgħa mas-Sur Brincat dwar il-partecipazzjoni tal-Kunsill fil-kawza tar-residenti dwar il-kaz ta' Triq San Frangisk / San Gabriel. Peres li r-residenti kienu diġa pprezentaw rikors fil-qorti, is-Sur Brincat kellu jkellem lill-avukat tiegħu biex il-Kunsill jidhol fil-kawza. Il-Kunsillier Dr. T. DeGiorgio nnota li f'dan l-istadju u sakemm l-ispejjes ma jkunux għoljin, dawn ser jithallsu mis-Sur Brincat u hemm ftehiem bejn ir-residenti illi jekk l-ispejjes jtilaw jinqasmu bejniethom. Il-Kunsillier Dr. T. DeGiorgio għamilha ċara lis-Sur Brincat illi jekk ikun hemm xi spejjes għal-Kunsill, biex jidhol fil-kawza huwa jrid jinforma lill-Kunsill minn qabel ma jsiru l-ispejjes sabiex jikseb l-approvazzjoni tal-Kunsill.
7. Is-Segretarju Ezekuttiv infurmat lill-Kunsill illi saret talba lill-Transport Malta biex jinzebgħu *double yellow lines* biex ma tkunux ostakolata l-entrata tal-garaxxijiet fi Triq iż-Żekkuq, wara li saret spezzjoni skond il-ftehiem fl-aħħar laqgħa biex naraw jekk it-talba hiex ġustifikata.
8. Il-Viċi-Sindku nnota li minkejja x-xogħol li sar biex titella l-maratona b'risq il-*Community Chest Fund* kull ma applikaw kienu tlett persuni sal-Ġimgħa, 12 ta' Novembru 2010 għaldaqstant il-maratona ma tistax issir.
9. Il-Kunsillier Dr. T. DeGiorgio informa lill-Kunsill illi huwa tkellem ma l-Onor. Dr. George Pullicino dwar il-bżonn ta' restawr ta' l-istatwa ta' Santa Marija imma huwa nformah illi l-*budget* ta' Heritage Malta għad-din is-sena u s-sena d-dieħla diġa huwa *committed* fuq xogħol ta' restawr fil-Belt. Il-Kunsill innota li s-sena d-dieħla għadu johroġ sejha għall-offerti mill-ġdid għar-restawr ta' l-istatwa ta' Santa Marija. Il-Kunsill għadu jikkunsidra x'jista jagħmel biex jiġbed l-attenzjoni għal-bżonn li din l-istatwa tiġi restawrata, anki jekk ikun hemm bżonn tiġi mghottija biex ma tibqas issir ħsara mill-elementi.
10. Il-Kunsillier Dr. T. DeGiorgio fakkar li huwa u s-Sindku għandhom laqgħa ma l-Onor. J. Azzopardi fit-30 ta' Novembru 2010 fid-9.00am dwar l-art f'Wesgħa l-Prof. G. Aquilina.

3. Korrispondenza.

Tqiegħdet fuq il-mejda tal-Kunsill xi korrispondenza li waslet bejn l-4 ta' Novembru 2010 u t-23 ta' Novembru 2010 u rapport tal-korrispondenza li giet ipprezentata li ggib id-data tat-23 ta' Novembru 2010 (mehmuza).

Ittra Numru 1128/10: Tqiegħdet fuq il-mejda tal-Kunsill il-korrispondenza dwar il-kwistjoni ta' infurzar li sar fi Triq il-Lunzjata fl-Lulju 2010 (mehmuza). Il-Viċi-Sindku informa lill-Kunsill illi huwa tela' f'waħda mill-kawzi bħala xhud, liema kawza giet diferita għas-sena d-dieħla biex jiġi

ċċarat xi struzzjonijiet ingħataw dakinhar tal-kaz. Il-Kunsillier Dr. T. DeGiorgio qal li huwa ra l-korrispondenza li għaddiet bejn is-Segretarju Ezekuttiv u l-Authorized Officer u ser jitla bħala rappreżentant tal-Kunsill u biex jgħin lill-Viċi-Sindku fl-istess kawza.

Ittra Numru 1149/10: L-*email* dwar id-deċizjoni tal-Kumitat Kongunt dwar l-iskeda tal-gwardjani lokali giet innutata. Is-Segretarju Ezekuttiv staqsiet jekk il-Kunsill hux kuntent bil-hinijiet. Il-Kunsill ma sab l-ebda oġġezzjoni dwar il-hinijiet indikati.

Ittra Numru 1145/10: L-*email* mid-DLG dwar l-Inizjattiva Ambjentali biex tiċċelebra għeluq l-20 sena ħidma tal-Vodafone fejn l-applikazzjoni tal-Kunsill ma gietx milqugħa biex tingħata għajjnuna giet innutata.

Ittra Numru 1115/10 u 1124/10: L-*email* tas-Superjur tal-Muzew tas-Subien dwar infurzar li sar fil-Wied ta' Hal Balzan giet innutata. Il-Kunsill talab lis-Segretarju Ezekuttiv tinforma lis-Superjur li għandhu jissottometti petizzjoni lill-*petitions board* u minn naha tiegħu l-Kunsill jgħinu biex jipprepara l-petizzjoni minhabba fiċ-ċirkostanzi tal-kaz.

Ittra Numru 1116/10: L-ittra tal-Manager ta' Villa Bologna, f'Attard giet innutata. Il-Kunsillier G. Borg għandu jikkuntattjahom dwar il-materja.

Ittra Numru 1103/10: It-talba għal-laqgħa mal-Greenpak dwar inizjattiva għal-żmien il-Milied giet innutata. Is-Segretarju Ezekuttiv fakkret lill-Kunsill illi l-laqgħa ser issir għada fit-8.30am.

Ittra Numru 1101/10: L-ittra tal-MEPA dwar l-ittra ta' oġġezzjoni tal-Kunsill dwar "Trinidad" fi Triq il-Kbira giet innutata.

Ittra Numru 1095/10: L-ittra mill-Youth Section dwar Kunsilli Lokali Zgħazagh giet innutata.

Ittra Numru 1087/10: L-ittra ta' rappreżentant tar-residenti ta' Triq l-Għerusija dwar għajjnuna biex tinxgħel l-arja għal-żmien il-festi tal-Milied u ta' l-ewwel tas-Sena giet innutata. Il-Kunsill unanimament approva li jhallas l-ispejjes għal-użu tad-dawl.

Ittra Numru 1086/10: L-ittra ta' resident dwar l-għargħar li sofra fl-aħħar maltempata giet innutata. Il-Kunsill innota li minkejja li ma jidholx fi kwistjonijiet privati ta' bejn il-ġirien, ser jikteb lis-sid ta' l-għalqa biex iheggu jieħu passi biex jiġi evitat għargħar ta' terzi persuna mill-propjeta tiegħu. Kopja tal-korrispondenza għandha tingħata lir-residenti li lmentaw li sofrew għargħar.

4. Kommunikazzjoni tas-Sindku.

Il-Kunsillier Dr. T. DeGiorgio informa lill-Kunsill illi għandu informazzjoni li l-applikazzjoni tal-Kunsill Lokali Hal Balzan għal-*upgrading* tal-pjazza taħt l-ERDF giet *shortlisted*.

5. Rapport dwar l-ilmenti.

Fuq il-mejda tal-Kunsill tqiegħed ir-rapport ta' l-ilmenti li jgħib id-data tat-23 ta' Novembru 2010 (mehmuz).

Il-Viċi-Sindku nforma lill-Kunsill illi l-puluzija qed jerga jagħtu *tickets* fi Sqaq Numru 2 fi Triq il-Kbira matul il-lejl fuq *parking* fuq il-bankina. Il-Kunsill talab lis-Segretarju Ezekuttiv tikteb lis-Superintendent ta' l-Għassa ta' Birkikara biex tigbed l-attenzjoni dwar dan u biex jekk jista jkun l-puluzija ma jagħtux *tickets* lil-dawn is-sewwieqa li huma residenti ta' l-istess sqaq li jipparkjaw hemm minhabba li hemm problema ta' *parking* u dan jagħmluh biex ma jostakolawx

l-aċċess għal-isqaq. Il-Viċi-Sindku nnota li huwa dispost li jiltaqa mas-Superintendent dwar din il-materja jekk hemm bżonn. Is-Segretarju Ezekuttiv għandha tikteb lill-Transport Malta biex jinħareġ permiss biex ikun jista jsir *parking* fuq parti mill-bankina.

Ilment Numru 17010099133836: Talba biex tghola l-bankina fil-Wied ta' Hal Balzan minhabba fl-għargħar. Il-Kunsill innota li l-bankina diġa hija għolja fil-post indikat u xogħol fuq bankina ma jistax jsir qabel ma titiehed deċizjoni li jsiru bankina ġodda u tiġi rranġata t-triq u dan meta l-fondi jippermettu peres li hemm diversi talbiet biex jiġu rranġati bankini fil-Wied ta' Hal Balzan.

Ilment Numru 17010038133886: Talba biex tiġi rranġata l-bankina u jsiru bankini ġodda fi Triq Sigismondo Dimech. Il-Viċi-Sindku nnota li huwa u s-Segretarju Ezekuttiv kienu ltaqaw mal-Perit L. Cassar minn Transport Malta fuq il-kaz u li s'issa ma hemmx risposta. Il-Kunsillier Dr. T. DeGiorgio għandu jagħmel *follow-up* fuq il-materja.

Ilment Numru 17010080133896: Talba biex titwessa l-bankina fi Vjal il-Bon Pastur għax ma tistax tghaddi *b'wheelchair*. Il-Kunsill innota li din hija problema f'hafna mill-bankina madwar Malta u l-Kunsill ma jistax jbidel il-wisa tal-bankina mingħajr permissi u mingħajr ma jkollu l-fondi neċessarji biex dan isir.

Ilment Numru 17010081134179: Ilment li Triq il-Barriera taqleb għal-propjeta privata. Il-Viċi-Sindku, s-Sur J. Galea għandu jmur fuq il-post biex jara jekk hemmx xi ostakolu li jwaqqaf l-ilma milli jmur fil-barriera peres li fl-antik għal xi raġuni l-livelli tat-triq kienu jidderiġu l-ilma ta' nofs Triq il-Barriera lejn l-barriera ta' l-Isperanza.

Ilment Numru 17010001134774: Talba biex resident iqiegħed qsari fuq il-bankina giet approvata unanimament.

Ilment Numru 17010049134776 u 17010022135561: Talba biex Triq it-Tabib Zammit issir *Residential parking* ma gietx milqugħa għax ikun hemm impatt negattiv fuq it-toroq tal-viċin.

Ilment Numru 17010075135100: It-talba għal-infurzar dwar abbuzi tat-*Traffic Lights* fi Vjal De Paule giet innutata. Il-Kunsillier G. Borg għandu jieħu ħsieb jressaq l-ilment lill-Kumitat Kongunt sabiex isir infurzar.

Ilment Numru 17010039133500: It-talba biex titqiegħed CCTV camera biex isir infurzar fuq abbuzi tat-*Traffic Lights* fi Vjal De Paule giet innutata. Il-Kunsillier G. Borg għandu jieħu ħsieb jressaq l-ilment lill-Kumitat Kongunt sabiex jikkunsidra t-tqiegħid ta' CCTV camera u dan sakemm ma jkunx hemm spejjeż għal-Kunsill peres li din hija arterja prinċipali.

Ilment Numru 17010009135355: Resident jinnota li fi Triq B. Bontadini vetturi jostakolaw il-bankina għax jidhlu bil-*bumper* fuqha. Il-Kunsill talab lis-Segretarju Ezekuttiv tipprezenta kwotazzjoni fil-laqgħa li jmiss għat-tqiegħid ta' *planters* biex tissolva din il-problema.

Ilment Numru 17010024135462: Titlob li l-*warden* li jkun ma l-iskola Stella Maris ma jharrikk lill dawk li jiġru t-tfal speċjalment jekk ikunu pparkjata *double parked* imma li jippermettu li tghaddi karozza mingħajr problemi fil-hin ta' bejn is-1.00pm u s-1.30pm. Il-Kunsill innota l-ilment u nnota l-fatt li minhabba *parking* abbuziv li jeffettwa ħazin lir-residenti l-Kunsill ikollu jenforza. Il-Kunsill jixtieq li bil-għajjnuna tal-ġenituri tinstab soluzzjoni biex il-ġenituri jiġbru t-tfal mill-bitha ta' l-iskola.

6. Claims dwar hsara.

Is-Segretarju Ezekuttiv qieghdet fuq il-medja tal-Kunsill il-*file* li tal-*claims* u rreferiet ghal-kazi 26 u 27 (mehmuza).

Il-Kunsill ikkunsidra r-rapporti li saru lill-pulizija fiz-żewġ kazi u innota li huwa dejjem jiehu hsieb jimla l-hofor immedjetament kif isir jaf bihom u speċjalment meta jkun maltemp il-haddiema johorġu apposta kif it-temp jippermetti biex jiġu evitati incidenti. Il-Kunsill nnota li l-hsara li giet ikkawzata mill-maltemp giet irrangata diversi drabi hlief meta t-triq kienet mgħarrqa bl-ilma, għaldaqstant il-Kunsill iħoss li mhux hati ta' negligenza u mhux *liable* għad-danni.

7. Approvazzjoni biex isir il-hlas ta' Petty Cash.

Fuq il-mejda tal-Kunsill tqieghdet l-iskeda ta' hlasijiet li ġgib id-data tat-23 ta' Novembru 2010 (mehmuza) li tammonta għas-somma ta' €14,171.67.

L-iskeda ta' hlasijiet kienet proposta għall-approvazzjoni mill-Kunsillier J. Cassar li kien issekondat mill-Viċi-Sindku, s-Sur J. Galea. Il-Kunsill unanimament approva li jsiru l-hlasijiet. L-iskeda ta' hlasijiet giet iffirmata minn żewġ kunsillieri biex nuru li hija dokument korrett.

8. Affarijiet Ohra.

1. Is-Segretarju Ezekuttiv gibdet l-attenzjoni tal-Kunsill fuq in-nuqqas ta' attendenza mill-membri tal-Kumitat Kongunt li kien qed iwassal għal-laqgħat b'membri anqas mill-kworum u li dan ilu għaddej snin u li ma jistax jkun li l-affarijiet jibqaw sejrin hekk. Il-Kunsillier G. Borg innota li huwa dejjem attenda l-laqgħat hlief għal-laqgħa li saret il-ġimgħa li għaddiet. Is-Segretarju Ezekuttiv infurmat lill-Kunsill illi hija ma thoss li l-affarijiet mixjin sew speċjalment komunikazzjoni ma l-Authorized Officer u hija qalet li mhux behsiebha tikkommunika aktar miegħu. Hija qalet li suppost li komunikazzjonijiet mal-Kumitat Kongunt isiru mir-rapprezentant tal-Kunsill fuq il-Kumitat Kongunt u wiehed għandu jara li l-korrispondenza titressaq u li d-deċizjonijiet li jittiehdu jidhru fil-minuti. Il-Kunsillier G. Borg informa lill-Kunsill illi huwa tkellem ma l-Authorized Officer u behsiebu jzomm kuntatt miegħu hu u jzomm lill-Kunsill infurmat. Għaldaqstant l-ilmenti li jirrigwardjaw l-infurzar ser jiġu mgħoddija lill-Kunsillier G. Borg li minn naha tiegħu huwa għandu jikkommunika ma l-Authorized Officer u jzomm lis-Segretarju Ezekuttiv infurmata bid-deċizjonijiet u azzjoni li tkun ser titiehed.

2. Is-Segretarju Ezekuttiv innutat li l-Kunsill ma jistax ikun li jibqa responsabbli għad-diversi materji li għadew lilu matul is-snin mill-Gvern Ċentrali biz-żjeda ta' dmirijiet u responsabilitajiet li dejjem qed jizdiedu u fl-istess hin ir-rizorsi umani jibqaw li huma. Hija nnutat li l-ebda entrapriza ma taħdem bl-istaff limitat li jrid jaħdem bih Kunsill li huwa gvern lokali u cioe' Segretarju Ezekuttiv u żewġ skrivani *part-time* biss bhala impjegati. Is-Segretarju Ezekuttiv qalet, kieku l-Kunsillieri, li ma homiex impjegati, ma jagħtux mill-hin tagħhom biex isir ċertu xogħol kieku l-kriżi ilha li nħasset hafna aktar. Hija tat bhala eżempju kaz wiehed, dak tal-Viċi-Sindku li jiehu hsieb jagħti x-xogħol lill-haddiema ta' l-IPSL u jagħmel ċertu spezzjonijiet kieku l-qagħada hija aktar gravi.

Hija għamlet appell lill-Kunsillieri biex jiġbdu l-attenzjoni ta' l-awtoritajiet kkonċernati għan-nuqqasijiet li jinħassu u cioe' li l-Kunsill mhux attrezzat bi *staff* adegwat ta' nies professjonali bi dmirijiet speċifiċi li jkopru d-diversi responsabilitajiet taht il-ligi. Hija nnutat li l-Kunsill xorta wahda qed jerfa dawn responsabilitajiet imma ma jistax fil-verita' jaqdi dawn ir-responsabilitajiet u mhux ġust li xi hadd jaħdem f'dawn iċ-ċirkostanzi. Hija qalet li għalkemm semmiet biss lill-Viċi-Sindku bhala eżempju kull kunsillier jaf li huwa

stess ma jistax ilaħħaq bix-xogħol li għandu u mhux ġust li dawn l-affarijiet ma jintqalux biex tinstab soluzzjoni.

3. Is-Segretarju Ezekuttiv innutat li fl-10 ta' Diċembru 2010 trid tinfetaħ il-kaxxa ta' l-offerti fir-rigward ta' l-offerta tal-Ġbir ta' Skart, RC 2/10 u jeħtieġ li l-Kunsill jahtar żewġ kunsillieri biex jifthu l-offerti fil-pubbliku. Il-Kunsill unanimament qabel li l-offerti għandhom jintetħu mill-Viċi-Sindku, s-Sur J. Galea u l-Kunsillier G. Borg.

Għeluq: Il-laqgħa li jmiss se ssir nhar il-Erbgħa, 15 ta' Diċembru 2010 fil-5.30pm.

Dr. J. Zammit Montebello
Sindku

Ms. M. Zammit
Segretarju Ezekuttiv

Data